


بالملا

(چون نامه به کوردی بنووسین ؟ ۰)



حسن صلاح (سوزان)

بِالْمَلَأِ

(چون نامہ بہ کور دی بنووسین ؟ ۰)

حسن صلاح (سوران)

شـناسنامه کتاب :

اسم کتاب	: بالہکولارہ ^۷
نویسنده	: حسن صلاح (سوران)
ناشر	: نویسنده
تیراژ	: ۲۰۰۰
تاریخ چاپ	: ۱۳۷۱
چاپخانه	: جهان نما
حروفچینی	: آی - بی - ام محمد طهماسبی
قطع	: رقعی
چاپ	: اول
محقق	: جهان نما
لیتوگرافی	: دریا

به ناوی خودای زانا

سه ره تا

خوینهرانی خوشه ویست ! . زۆر کهس نامه بۆمن ده بنوسن
که کوردی چۆن بنووسین یا نامه ی کوردی چۆن ئاراسته بکهین.
زۆر کهسی واش ههیه که دهیهوێ به زمانی کوردی نامه بنووسی،
به لام ریوشوینی نازانی .

منیش بۆ شهوهی که یارمهتی شهو چهشنه کهسانه بدهم،
ئهه کتیبهم نووسی، که ببیته ریوینی بۆ شهو کسانه ی که
کوردی نووسین باش نازانن ، بهلام دهیانهوێ به زمانی کوردی
نامه بنووسن . بۆیه ناوی کتیبه کهشم تا " باله کولاره " ، واته
وهک بالی کولاره که پره له پهر، شههیش پره له پهری نامه،
کولارهش دهزانین که پهله ورکی زله وهک ههلو.

زۆر جاریش ده بینین ، که له خالبهندی نامه یا کتیب
داچه ند ئالۆزیهک ، له نیو نووسهران دا ههیه ، بهشی خالبه ند-
یشم بۆ شهوه نووسی، که له م ریپا زه دا که لکی لی وه رگیررێ، بۆ
وینه زۆر له نووسهران له دوای دانانی چوکه () ، دینن
پیتی (و) به چهشن وبه گویره ی وشه ی گری (عه تف) دا ده نیین،
که شههه دروست نیه . چون دوای چوکه پیووست به (و) وی گری
نیه . بۆ وینه شه رسته یه دروسته :

- " من ده لیم، بهلام شهو گوێ شل ناکا". بهلام شههه
بنووسین " من ده لیم، و بهلام شهو گوێ شل ناکا". دروست نیه.
دهبی شهههش عهرز بکهه، که شه کتیبهم له سه ر دلو خوازی

سهروهري زاناو خوشه ويستم کاک تاها فەيزی زاده نووسی،
که له نامەيه کدا نووسیبووی کتیبکی وا زۆر پئویستهو
دهبی تو ئه و کاره بکهی، منیش قسه کهی کاک تاها زۆر له
دلم کهوت و ئه م کتیبه م نووسی، که به هیوام به خشی
سهرنجی خوینه ران بپرازیته وه و که موو کورپه کانی پرکه نه وه و
ته کمیلی که ن .

حسن صلاح (سۆران)

تاران - ۱۳۷۱

تهران : صندوق پستی ۱۵۸۷۵/۱۱۳۷

حسن صلاح (سۆران)

بهشی ۱ خالبه‌ندی

خالبه‌ندی واتسه علامه‌تدانان له نووسینی کوردی دا، مهبه‌ستیکی فره گرنگه، ئهم کاره له ته‌واوی زمانه‌کانی دیکه‌ش دا، ده‌گرئ. خالبه‌ندی له‌راستی دا ههر ئهو حاله‌تانه‌یه، که له خویندنه‌وهی مهبه‌ستیکی دا له‌بهر چاوی ده‌گرین، بو وینه کاتیکی ده‌قیکی یا هونراوه‌یه‌ک ده‌خویننه‌وه، له هیندیک جیگه‌ی دا مه‌کس ده‌که‌ین، له هیندیک جیگه‌دا به حاله‌تی پرسیار ده‌خویننه‌وه و زور حاله‌تی دیکه له بهر چاو ده‌گرین، ده‌نا خویندنه‌وه‌که‌ی ئیمه بو‌بیسهر شتیکی بی مانا یا تاریک‌ونا وازیح ده‌بی. بو وینه ئه‌گهر مهبه‌ستیکی پرسیار به چه‌شنی خه‌بری بلّین، خوینهر لیی تیک ده‌چی. نووسین یش ههر وایه. بو وینه ده‌بی لهو جیگه‌یه‌دا، که خوینهر ده‌بی مه‌کسیکی چکوله‌بکا، دروشمی (؛) یان "چوکله" داده‌نین و له جیگه‌یه‌ک دا که خوینهر ده‌بی حاله‌تی پرسیار به خوی بگرئ، دروشمی (؟) یان "پرسیار" داده‌نین، له راستی دا، که‌سیک که مهبه‌ستیکی ده‌خویننه‌وه، ده‌بی بو‌حالی بوونی بیسهر، ئهو حاله‌تانه‌ی سه‌ره‌وه له بهر چاوبگرئوکه‌سیک که مهبه‌ستیکی ده‌نووسی، ده‌بی بو‌حالی بوونی خوینهر، خالبه‌ندی بکا.

خالبه‌ندیش وه‌ک ته‌واوی زانسته‌لی دیکه‌ ریو شوینی تایبه‌تی هیه، که لم به‌شه‌دا، باسی ده‌که‌م:

۱ - رسته (جوله): به‌مه‌ده‌لّین که له نیوان دوو

دانه (.) نوخته‌دا قه‌ار بگرئ، بو نمونه ئه‌مانه رسته‌ن: "پیاو نابئ بترسئ". ههر ترسانیک مه‌رگیکه "لیره‌دا" رسته‌ی

"هەر ترسانیک مەرگیکه"، که له نیوان دوو دانه نوخته‌دایه، ههروهک له ناوه‌که‌ی ده‌رده‌که‌وی پسته‌یه که. دیاره جاری واش ههیه که پسته له هه‌وه‌لی کهرت (پاراگراف) هوه، دهستی پی دهکا، که لهو حاله‌دهدا، فه‌قه‌ت ئاخ‌ره‌که‌ی نوخته‌یه‌یان جاری وا ههیه، له‌پاش (:)"دوو نوخته" دهستی پی دهکا، که له‌م حاله‌ته‌ش‌دا، له ئاخ‌ریه‌که‌ی دا، نوخته داده‌نیـن. بو وینه " : پیاو نابی بترسی." پسته‌یه‌که. په‌س بو‌مان روون بووه‌وه، که :

ث - له ئاخ‌ری هەر پسته‌یه‌ک دا ده‌بی نوخته‌یه‌ک دا بنیـن، مه‌گەر له هیندیک جیگه، که دوو نوخته‌ی ده‌وی .

ب - هه‌وه‌لی پسته ده‌بی یه کیک له‌مانه‌ی خواره‌وه بی :

- هه‌وه‌لی پاراگراف (کهرت)

- دوو نوخته (:)

- نوخته (.)

۲ - له‌ته پسته (عیباره‌ت) : بریه‌یه له به شیک یا

به شگه‌لیک له پسته. له‌نیوان له‌ته پسته‌کان دا، دوروشمی (،)

چو‌کله " یا (؛)" چو‌کله و نوخته " یان دیری (—) درێژو (—)

" دیری کورت " داده‌نیـن :

- له کاتیک‌دا له نیوان له‌ته‌رسته‌دا چو‌کله داده‌نیـن، که

مه‌کسیکی چو‌کله پی‌وویست بی، وه‌گ ئه‌مه: " کیوی که‌ما جار به‌رزه، به‌لام کیوی شا‌هۆ لهو به‌رزتره " که لی‌ره‌دا، "کیوی

که‌ما جار به‌رزه " نیوه پسته‌یه وله پاش وشمی " به‌رزه"، له جیگه‌ی چو‌کله که‌دا، مه‌کسیکی چو‌کله ده‌که‌ین، جا دوا‌ی ئه‌وه

نیوه په‌سته‌که‌ی دیکه واته " به‌لام شا‌هۆ لهو به‌رزتره " - ده‌خوینینه‌وه .

له کاتیک دا له نیوان لهته رسته دا، چوکلده و نوخته داده-
نن، که مکسیکی نهختیک دريژتر دهکن، وهک سهمه: "نالی
هونه ريکي زور بهرزبوو، وهفاییش هونه ريکي زور بهرز بوو.
که لیره دا، لهته رسته" نالی هونه ريکي زور بهرز بوو، به
هوئی چوکلده و نوخته، له لهته رسته دوايي واته " وهفاییش
هونه ريکي زور بهرز بوو " جوئی کراوه تهوه، که دهبی له کاتي
خويندنه وه دا، مکسیکی بریک دريژتر بکهين، که له مکسی
چوکلده دريژتر بی، بهلام له مکسی نوخته کورت تر بی .

له کاتیک دا له نیوان لهته رسته کان دا ديږي دريژ داده نن،
که لهته رسته دوايي دريژه يه کی نهپسا وهی لهته رسته
پیشی بی، وهک: " مەم، زين خوشی دهويست- زين عاشقی
مەم بوو. " که ديږيکي دريژ دوو لهته رسته کهی لهیهک جوئی
کرده تهوه .

له کاتیک دا له نیوان لهته رسته کان دا ديږي کورت داده-
نن، که ناخري ديږ (خت) بی و رسته که تهوا و نهبی و
شه که بکری به دوو لهته وه، وهک: " داستانی خج و سیامه ند-
يان دهما ودهم دهگيراوه . که لیره دا چون وشه " سیامه ندیان "
له ديږيک دا تهوا نه بووه، لهتکراوه به هوئی ديږي کورت به
یه که وه نووساوه .

۳- رسته پرسیار: بهمه دهلین که پرسیاریک له رسته
که دابی. بو رسته پرسیار دروشمی پرسیار (؟) داده نن و له
دواي نهو نوخته يهیک، بهم چه شنه (؟)، وهک " هویری مهیان
شیا مهلايک ؟ " .

۴- رسته سهرسورمان: بهمه دهلین که مروّف به سهر
سورمان يان به هاوار کرده وه شتيک بلی، وهک: " بهخودا ئهم
عیسانه شتيکی عه جايه به ! يان " دهک مالت به قور نه گیری بو
خهت، دهلی قرژاله ! " که له رسته هه وول دا سهر سورمانی

تیدایه و له رستهی دووههدا هاوار و فریاد. هر وهک دیمان
بو ئهم چهشنه رستانه، دورشمی سهرسورمان (!) داده نیین وله
دوای ئهو نوختهیهک (!).

۵ - کهرت (پارگراف) : ئهمدیه که مهبهستگهلی جیاواز
به جوئی بنووسین . بو وینه له نامدیهکدا ، له کهرتی ههول
دا ، ههوالپرسی دهکهین ، له کهرتی دووههدا خبههری سلامتی
خومان رادهگهینین ، له کهرتی سیههدا مهبهستی ئهسلای
دهنووسین ، له کهرتی چوارهدا ، نامهکه دا دهکوژینین . بو
دروست کردنی کهرت و چهشنی ئهو یا ساگهلی جوړبهجوړ ههیه ،
بهم لهونهی خوارهوه :

٦ - نزیکي دوو سانتیمتر سهری دپرهکه بهجی دههیلن و
دهستی پی دهکهن :

چاویان بو عهقل داناوه . هر چهکمان بیست دهبی
تابهچاوی خومان نهبینین بروا نهکهین ، چون خهلک زور-
شت دهلین ، که ههچی وانیه ، جاری واش ههیه نابیتنهیا
به بیستن ودیتن باوهر بکهین ، بهلکه دهبی دهسیشی لی
دهین .

خه ودیتن زور شتیکی عهجایه به ، زورکس کهمتر خه و
دهبینن ، بهلام زورکس ههمو شهویک خه و دهبینن ، له
راستی دا پیت وانیه که خودی ژیا نی ئیمهش ههرخه و بینیه ؟
ب - فهقهت لهباری ئاسویی یهوه مهوادای بو داده نیین ،

وک :

دهیانگوت که سالی ههشتاوههشتهکه ، هینه گران بوو ،
که خهلک ههچیان نهبووه بیخون ، زور جارد چوون له کیو
بهرده شاهکیان دهخوارد .

ئـمـهـوـهـنـدـه خـهـلـک شـتـی خـراپـیـان خـوار دـیـو و کـه نـه خـوشـی
تـا عـوون هـاتـبـو و . دـه یـانـگـوت خـهـلـک و هـک گـه لای دـار دـه مـردن
و دـه کـه و تـن بـه سـه ر یـه کـه دـا . کـه س نـه بـو و ، کـه کـه س لـه قـه بـر -
نـی . خـه لـک یـان دـه خـسـته چـالـه قـووتـی دـه سـته جـه مـعـیه و .

۶ - و هـزـر (فـهـسـل) : هـهـر و هـک دـه زـانـین لـه چـه نـد یـن
کـه رت و لـا پـه ر ه ، فـهـسـل یـا و هـز ر پـیک دـی . و هـز ر زیـاتـر لـه
نـو و سـیـنی کـتـیـب دـا بـه کـار دـه بـری .

۷ - بـه رگ (جـهـلـد) : لـه چـه نـد و هـز ر ، بـه رگ پـیک دـی و
کـتـیـبی و اش هـه یـه کـه لـه چـه نـد جـهـلـد پـیک هـا تـو و ه ، و هـک کـتـیـبی
(مـشـا هـیـری کـرد) نـو و سـرا و ی بـا بـا مـه ر د و خـی ر پـو حـانی (شـیـوا)
کـه لـه چـه نـد بـه رگ پـیک هـا تـو و ه .

جهمه‌ندی مه‌به‌ستی خالبه‌ندی

- ۱ - وتار له پیت پیک هاتوو، وهک پیتی " ئ " .
- ۲ - بهش له چهند پیت پیک هاتوو، وهک " سه " .
- ۳ - وشه له چهند بهش پیک هاتوو، وهک " ئه‌سه‌د " .
- ۴ - له‌ته‌رسته له چهند وشه پیک هاتوو، وهک " ئه‌سه‌د شیره " .
- ۵ - رسته له یهک یا چهند له‌ته‌رسته پیک هاتوو، وهک " ئه‌سه‌د شیره ، شیرێ جه‌نگه‌ل " یا ئه‌سه‌د شیره " .
- ۶ - که‌رت له چه‌ند رسته پیک هاتوو، که‌م‌جاری واش هه‌یه که‌رت ته‌نیا له رسته‌یه‌ک پیک دی .
- ۷ - وه‌رز له چهند که‌رت پیک هاتوو .
- ۸ - به‌رگ له چهند وه‌رز پیک هاتوو .
- ۹ - زۆرکتییی واش هه‌یه یه‌ک به‌رگه - هی واش هه‌یه‌چهند به‌رگه .

دورشمی خالبه‌ندیش به‌کورتی ئه‌مانه‌ن :

- ۱ - نوخته (.)
- ۲ - چو‌کله (،)
- ۳ - چو‌کله و نوخته (؛)
- ۴ - دورشمی پرسیار (؟)
- ۵ - دورشمی سه‌ر سو‌رمان (!)
- ۶ - دوو‌نوخته (:) ، بو‌ ئه‌وه‌یه که‌ نیشان بده‌ین له خواره‌وه ده‌مانه‌وێ شتیک بنووسین ، وهک : قه‌ت ئه‌م کارانه مه‌که :
- دزی - درۆ .

۷ - نهقلی قهول () : که قهولی کهسیکی دیکه
 نهقل دهکەین ، وهک شاعیری مهزن سهیف
 دهفهرموۆ " به کوته شانامان مهلان دهمینن -
 به میرومهزنان شان دهشەکیئن " .

۸ - پارانتیز () : که شتیکی تیدا دهووسری ،
 تهوزیحی بهشی پیش پاراینتیزه کهیه : وهک :
 ههریم وانه (دهرس) دهخوینی .

۹ - مومەیز / : بو ئهوه بهکار دهبری که هی پاش
 مومەیز یا پیش مومەبیز خهت بکشی یا ههچیان
 خهت نهکشی، وهک :

- خوشکه رووناک :

- خوشکه رووناک / کاک سەردار

٤٥ ما نه ن :

که بریه‌تیه له	(ا)	بو نووسینی (آ) ی فارسی
له کوردی دا	(ئا)	به‌کار ده‌بن
که بریه‌تیه له	(ب)	فارسی
که بریه‌تیه له	(پ)	فارسی
که بریه‌تیه له	(ت)	فارسی
که بریه‌تیه له	(ج)	فارسی
که بریه‌تیه له	(چ)	فارسی
که بریه‌تیه له	(ح)	فارسی
که بریه‌تیه له	(خ)	فارسی
که بریه‌تیه له	(د)	فارسی
که بریه‌تیه له	(ر)	فارسی
که بریه‌تیه له	(ږ)	قه‌له‌و ، وه‌ک "درو" ، که‌به مانای " دږک " یا " خار "ه
که بریه‌تیه له	(ز)	فارسی و ذ ، ض و ظ
که بریه‌تیه له	(ژ)	ی فارسی
که بریه‌تیه له	(س)	ی فارسی و ث و ص
که بریه‌تیه له	(ش)	ی فارسی
که بریه‌تیه له	(ع)	ی فارسی
که بریه‌تیه له	(غ)	ی فارسی
که بریه‌تیه له	(ف)	ی فارسی
که بریه‌تیه له	(ڤ)	فه‌رانه‌س ، وه‌ک حه‌قده
که بریه‌تیه له	(ق)	ی فارسی

- ک : که بریه‌تیه له (ک) فارسی
- گ : که بریه‌تیه له (گ) فارسی
- ل : که بریه‌تیه له (ل) فارسی
- ڵ : که بریه‌تیه له (ڵ) قه‌ڵه‌و، وه‌ک " گۆڵ".
- م : که بریه‌تیه له (م) فارسی
- ن : که بریه‌تیه له (ن) فارسی
- و : که بریه‌تیه له (و) فارسی
- و : که بریه‌تیه له (و) وی قه‌ڵه‌و، وه‌ک " چۆم"، واته
چم یا رووبار.
- ه : که بریه‌تیه له (ه) ی فارسی
- ه : که بریه‌تیه له (ه) ی فارسی، وه‌ک " سه‌ر" و " خه‌فه‌ت"
- دیاره‌ پیتی (ه) قه‌ت له
هه‌وه‌لی وه‌شه‌وه نایه .
- ی : که بریه‌تیه له (ی) ی فارسی .
- ئ : که بریه‌تیه له (ئ) ی قه‌ڵه‌و ، وه‌ک " شیر" که‌واته
شیری جه‌نگه‌ڵ .

بهشی ۳ ئولگوى نامهكان

خۆشهويستان ! لیره دا دینه سهر نیشان دانى
 نموونهى نامهكان به زمانى كوردى : دياره ههروهك ده -
 زانين، دهتوانين نامه به شيوهى جور به جور بنووسين .
 بهلام من لیره دا، ساكارتيرين ئولگوى نامهكانتان پيشكهش
 دهكم .

۱ - نامهى ماموستا بو قوتابى :

۱۳۷۱/۸/۱۱

بهناوى خوداى زانا

بوکۆرى خۆشهويستم كاك زانيار .

له دواى سلاو، له دوورهوه ئهو كۆرهخۆشهويستم ماچ
 دهكم، به هيوام ساغ بى و وچانى (تهعتيلاتى) ئه مسال به
 خوشى رابوئى .

له من بپرسى سلاههت و هيچ پهزارهيهكم نيه . زۆرتىر
 خهريكى چاك كردنى تيزى خويندكارهكانم و تا ئىستا، دوو -
 دانه سيمينارو سه مپوزيوميكمان بوو، كه سباردت به زمانى
 كوردى بوو و له ههر دووكياندا بهشداريم كرد .

مه بهست له نووسينى ئهم نامهيه، ئهوه بوو كه پيشت
 راگهيينم ئه مسال چهند رۆژ زووتر، واته له ۱۵ى مانگى
 خهريماندا كلاسكانمان دهكرينهوه، كه به هيوام له رۆژى -
 ديارى كراودا، بپى بو زانستگه، ههتا به دوا نهكهوى .

سهركهوتنتان له خودا دهخوازم. زانا حاجى عهلى

(دهروئى زمانى كوردى)

له زانستگه مهولهوى

- ۲ - وهلامی قوتابی بو ما مۆستا

به ناوی خودا

۱۳۷۱/۸/۱۸

ما مۆستای خوشهویستم ئوستاد زانا حاجی عهلی

له گهڵ سلّو و دهست ماچ کردنی شهو مامۆستا
خوشه ویسته ، که تهوای تهمهنی پر بایهخی خوی بو پهره
پیدانی زانست تهرخان کردوه ، هیوادارم که لهش ساغ
بی وقت هیچ پهژارهیهکت نهی .

مامۆستاگیان ! نامهی ریکهوتی ۱۳۷۱/۸/۱۱ م زیارت
کردو نامه سهر چاوم . لهوهی که مهرمهتتان فهرموو بووو
منتان له دهست پی کردنی کلاسهکان ئاگادار کردبوو ، زۆر-
سیاستان دهکهم - ههر سه بهرز و بهختهوهر بی .

بهپی رینوینی شهو خوشهویستم ، له رۆژی ۱۵ ی -
مانگی خهرماندانا ، دیم بو سهر کلاس و جگه لهمهش ههوال به
کاک دیاکو وکاکه مهم و خوشکهزیوین یش دهدهم که لهو
رۆژهدا ئهوانیش بین .

ههروهک دهزانی ، من تهعتیلاتی ئهم سال لهدی کانی
ساردم ، که بهراستی وهک بهههشت وایه ، نازانی چ ئاوکی
خۆش و ساردی هیه ، له لایهکی دیکه شهو بهیانی به دهنگی
قاسپهی کهوی دوندی کیوی ئهکهروژ بهخهبردیم - که جوان-
ترین سهمفونییه ، بهراستی جیگهت خالیه ، دهبی سالی
داهاوو تۆش تهشریف بهینی .

قوتابی چکۆلهی ئیوه - زانیار پوستهم

۳ - نامەى قوتابى بۆ ماۋستا

۱۳۷۱/۸/۳

بەناۋى خواداى زانا

ماۋستاي خۆشەويستم ئوستاد پىزان سەئىد -
زانستگەى كوردستان .

لە دواى سلاۋ و ھەۋالىپرسى، لە دوورەۋە دەستان
ماچ دەكەم. بە ھىوام كە شىاۋى ئەۋەبىم قوتابى ئىۋە بىم
ولە داھاتوودا بتوانم ۋەك ئىۋە خزمەتگوزارى خەلک بىم .

لە پروۋى لوتفەۋە لەم شاگردەى خوتان بىپرسن ،
بە مەرحمەتى ئىۋە چاکم و ئىستا لە دىيى كارپىزە ، لە مالى
بابىم تەعتىلاتى ھاۋىن رادەبويىرم، بە راستى ھىندە ھەۋا -
يەكى خۆشى ھەيە، كە جىگەى ئىۋە بە تالە . كورد گوتەنى
" مردو زىندو دەكاتەۋە " .

ماۋستاي پايە بەرز! ھەر ۋەك دەزانن ئەمسال
دەۋرەى باكالورىا (لىسانس)ى زمانى كوردى تەۋاۋ دەكەم
و سالىكى دىكە دەچمە دەۋرەى ام . اس (فەۋقى لىانس) ، ھەر
لەبەر ئەمە، دەمەۋى تكتاتان لى بىكەم كە ئەگەر دەكرى
ئەمسالىش ھەر لە كلاسكەى خوتاندا بىم و لە بەردىستى خوتاندا
كاربىكەم - بەشكو بتوانم بىمە شاگردى راستەقىنەى ئىۋە لە
ژيان دا . جا ئەگەر ئەم تىكايەم قەبۋول دەفەرموۋى، بىم
نامە خەبەرم دەرى، دەتا دەچمە زانستگەى گوران لەۋى -
دەرس دەخوينم .

بەھىۋاى لەش ساغى و كامەپانى ئىۋەى بەرپىز .

قوتابى چكۆلەى ئىۋە

ئالان موكورىانى

۴ - وهلامی ما موستا بو قوتابی

۱۳۷۱/۸/۱۵

بهناوی خودای زانا

قوتابی خوشهویستم کاک ئالان موکوریا

پاش ریژ و سلاو، نامه‌ی ریکه‌وتی ۱۳۷۱/۸/۳ ی ئه‌و
خوشه‌ویسته گه‌بیشه ده‌ستم. له مهرجه‌مه‌تی توو زور
سپاسگوزارم.

هه‌والی منتان پرسیبوو، که به لوتفی خودا ساغ و
سلامه‌تم ومنیش له ته‌عتیلاتی هاوینی بووم - چوو بوومه دیی
زیدی خۆم - واته ئاواپی مازوچه وتازه چهند پوژه هاتومه -
ته‌وه، نازانم ده‌زانی که دیی مازوچه چ تایبه‌تمه‌ندیه‌کی
هه‌یه یا خه‌یر؟. هه‌نده‌ی دار مازو هه‌یه که له نیوداردا، دی
قوم بووه. بوخوشت ده‌زانی که مازو چ داریکی به‌پیشه، -
حه‌وت به‌ری هه‌یه.

سه‌باره‌ت به داوخوازیه‌که‌تان، به‌سه‌ر چاو، ته‌مسالیش
هه‌ر کاریکی وا ده‌که‌م، که بی‌پیشه کلاسه‌کی خۆم، چون ده‌زانم
که‌قوتابی وه‌کو توو ده‌بیته جیکه‌ی شانازی بو‌من و ولاته -
که‌م. هه‌ر سه‌رکه‌وتوو بی.

به‌لام شه‌که‌ر ده‌که‌ری پینچ پوژ به‌ر له کرانه‌وی کلاسه -
کان، چاوت به‌من بکه‌وی تابلیم چی بکه‌ی.
به‌خودای گه‌ورت ده‌سپیرم.

ریژان سه‌عید

ما موستای زمانی کوردی زانستگه‌ی کوردی

۵ - نامه‌ی دایک بۆ کور

۱۳۷۱/۸/۵

کورێ خوشه‌ویستم ، نووری چاوانم چالاک کیان

چاوه جوانه‌کانت ماچ ده‌که‌م و له‌خودا ده‌خوازم که
قه‌ت به‌ردی سارد و گهرم نه‌هێته‌ سه‌ر رێگه‌ت و گشت کات
ساغ و به‌خته‌وه‌ر بی .

خۆشه‌ویستی خوشه‌ویستانم : ئێمه گشتمان ساغ و سلامه -
تین . بابت شوکور وه‌زعی زۆر چاکه ، هه‌یروش ده‌رسه‌کانی
زۆر چاک ده‌خوینی . لاوین و لاسیش هه‌ر وه‌ک جارێ لێ
ئیداره کار ده‌که‌ن و مال و مندالی هه‌ردووکیان سلامه‌تن و
هه‌موولایک دوعات ده‌گه‌یین . ته‌واوی ده‌روجیران و خزم و
که‌س و کاریش سلاوت بۆ ده‌نیڤرن .

ئێمه‌ روژ به‌ قامک ده‌بژیرین ، که‌ زووتر سه‌ربازیه -
که‌ت ته‌واو بی و بگه‌رێته‌وه‌ بۆ مالی ، کاریشمان بۆ په‌یدا
کردووی ، به‌ریار وایه‌ که‌ له‌ بانک دامه‌زرێ .

له‌گه‌ڵ ئهم نامه‌یه‌ دا ، دوو جووت گوره‌وی به‌ن ،
کراسیکی زستانێ و سێ دانه‌ ده‌سه‌ره‌ ده‌ستم بۆ ناردی ، که‌ به‌
هیوام به‌ که‌لکت بێن .

ئیدی به‌ خودای گه‌وره‌ت ده‌سپێرم .

دایکت - کالی

۶ - وهلامی نامه‌ی کور بو دایک

به‌ناوی خودای تاق و به‌ته‌نی

۱۳۷۱/۸/۱۸

دایکی به‌رپزم ، هیوای ژیانم .

ده‌سته‌کانت ماچ ده‌که‌م ، شه و ده‌ستانه‌ی که له کاتی
بی هیزی و ساوایی مندا ، بن بالیان گرتم . له خودا ده‌خوایم
که شه تواناییه به‌من بدا ، که کاتی ئیوه‌ش پیر بوون ولواز
بوون ، منیش بن بالی ئیوه بگرم .

نامه‌ی ۱۳۷۱/۸/۵یش گه‌یشته ده‌ستم و ماچم کرد و نامه
سر گلینکه‌ی چاوم . له مهرحه‌مه‌تی توو ته‌واوی بنه ماله و
ده‌روجیران و خزم و کهس و کار سپاسگوزارم . منیش به سایی
خودا وه سلامه‌تم و زیاتر له مانگی بو ئاخری ده‌وره‌ی سهر بازیم
نه‌ماوه ، که ئیشه‌للا ههرچی زووتر ته‌واو بی و بیمه‌وه بو
نیوتان . دوعای همه‌وو لایه‌کیش ده‌گه‌یینم .

شه شتانه‌ش که نارد بووت گه‌یشتنه ده‌ستم ، زور -
سپاس ، به‌راستی له مه‌ل‌به‌نده سارده‌دا ، زور به‌کارم دین .
شمه‌ش که له بانگ کارتان بو په‌یدا کردوم خوشحالم ، به‌لام
نه‌تان نووسیوو کامه بانک ؟

به‌هیوای شه‌وه‌ی که ههرچی زووتر به‌خزمه‌تان بگم .

کوری ئیوه - چالاک

۷ - نامه‌ی کور بۆ دایک

به‌ناوی خودای گه‌وره

۱۳۷۱/۸/۱

نووری چاوانم دایکی به‌پێزم - بۆکان

هه‌ر له ئێره‌وه هه‌تا شاره‌ جوانه‌که‌ی بۆکان ، که‌زی‌دی
سه‌رداری سه‌رداران بووه‌ ، سلاوتان لێ ده‌که‌م . به‌ هیوام
که‌ هه‌مووتان ساغ و سلامه‌ت بن .

منیش سلامه‌تم و هه‌ر وه‌ک جارێ له‌ کارخانه‌ی
داپوسازی ئیش ده‌که‌م . زۆر له‌ کاره‌که‌م خۆشم دێ ، چون
ده‌زانم ئه‌و ده‌رمانانه‌ی که‌ ئێمه‌ له‌م کارخانه‌یه‌دا دروستیان
ده‌که‌ین ، بۆ شکاندنێ ژانی له‌شی خه‌لک وبۆ چاک کردنه‌وه‌ی
ده‌رده‌ داران به‌ کار ده‌برێن . مووچه‌ که‌شم هه‌یندیک زیادی
کردوه‌ ، به‌لام هه‌ینده‌ کرێ خانوو گرانه‌ ، ئه‌وه‌ کاره‌که‌ی
تیک داوه‌ .

خیزانم و پرووناک وه‌یرش ساغن و ده‌ستی هه‌موو
لایه‌کتان ماچ ده‌که‌ن . خۆشم دوعای ته‌واوی خزم و ناسیاو
ده‌گه‌یێنم و له‌ خزمه‌ت ته‌واوی بنه‌ماله‌ی خۆماندا سلاوم هه‌یه‌ .

ئه‌گه‌ر بۆم کرا بۆ ته‌عتیلاتی هاوین ، بۆ ماوه‌ی ۱۰ رۆژ -
دیمه‌وه‌و مندا له‌کانیش له‌گه‌ڵ خۆمدا ده‌هه‌ینم . ئه‌گه‌ر شتیکی
تایبه‌ تان پێویسته‌ ، بۆم بنووسن تا له‌گه‌ڵ خۆمدا بۆتانی
به‌هه‌ینم .

کورێ ئێوه - سامه‌رهنده‌

۸ - وهلامى دايك بۆ كور

به ناوى خودا

۱۳۷۱/۸/۲۰

غازيزى خوشهويستم سامرهند - تاران .

نامى ريكهوتى ۱۳۷۱/۸/۱ى ئه و خوشهويسته گهيشته دهستم و ماچم كرد و زور به ديققته خويندمه وه . منيش له گهل باوكت و تهواوى بنه مالهى خومان دوعاى خوت وخيزانت ومنالهكانت دهگهيئين . به هيواين كه هموو كاتيك ساغ وسلامهت بن . له وهى كه موچهكهتان زورتر بووه ، زورخوشحالين ، بهلام ديسان هر بيرو راما ن ئه وهيه كه خوزگه هر ليړه يشت ده كرد . ئيستا هرچى له تاران دهردهيني ، دهبي بيهدى به كرئ خانوو . بهلام ليړه بۆ خومان ئه م كه له وايمان بوو ، تىي دا دادهنيشتين وتيكهيهك نانيش هر پيدا دهبووله گهل منالهكان دا ، بيخوى .

گوتبووت كه بۆ تهعتيلاى هاوين دينه وه ، كه زور - خوشحال بووين . ئه گهر دهكرئ هر كات خاتنه وه ، بيريك زه عفهران و نهختيك ليمۆ عه نناي له گهل خودتان بهين . ديسانه وه داواى ساغى وسلامهتى تان به دهكهم .

دايكى تۆ - بهستى

۹- نامەى ھاۋالى پىاو بۆ ھاۋالى پىاو

بە ناۋى خۇداى مەزىن ۱۳۷۱/۸/۴

ھەۋالى خۇشەۋىستىم كاك ھەلۆ ئەھمەدى - سەنە

لەگەل سلاۋى تايىبەت دا ، بەھىوام كە ساغ وسلامەت -
بى و لە كانى دلمەۋە ، دۇعاتان دەگەيىنىم .

لە من بېرسى زۆر چاكام ۋەھىچ پەژارەيەكم نىە . كاكى
خوم ! نازانى چەندىك دلم بۆت تەنگ بوۋە . ئەلغان نرىكەى
دووسالە نەمدىۋى ، چى بكەم ئەسلەن مەرەخەسى بەمن نادن -
چون كارەكەم زۆر گرنگە و لە لايەكى دىكەشەۋە ، بۆ بەدشانسى،
كەس نىە لەم يانەى ئىيمە ئەم كارەى من بزانى تا ئەگەر
لېرە نەبووم ، ئەو كارەكەى من ئەنجام بەا .

جانازانم تۆ چۆنى؟ . بە خۇدا ئەگەر بۆت بىرى تۆبى
بۆئېرە باشتەرە . براگيان ! دەستى ژن ومندا ئەكەت بگرەۋوەرە
چەند رۆژ لە لای ئىيمەبە . دنيا دەبىرېتەۋە ، بەلام ئەۋەى كە
بايەخى زۆرە ئەۋەيە كە عىسان لەگەل دۆست ۋەۋالى خۆى -
بىراكەم ! ھەر ۋەك دەزانىسى ، ئېستى دۆستى چاك
زۆر كەمە ، جا ئەگەر يەككىك پەيدا بوو نىعمەتەۋ دەبى كەلك
لەو نىعمەتە ۋەرگىرى .

زۆر دۇعاى براژن ومندا ئەكان بگەيىنە و بە ھىۋاى
ئەۋەم كە نامەيەكم بۆ بنووسى ۋېيىم بلىيى كە كەى تەشرىف
دەھىنى بۆ ئېرە .

بەھىۋاى بەختەۋەرى خۆت و بنەمالەت .

سىامەند كورتەكى

۱۰ - وه لامي ها والي پياو بو ها والي پياو

به ناوي خوداي گه وره ۱۳۷۱/۸/۱۹

ها والي هيژاو به ريزم کاک سيامه ند کورته كي، ئيسفه ها ن

ها ورپي سلاوي گهرم وگور، نامه ي ۱۳۷۱/۸/۴ ي ئه و
ها واله خو شه ويسته م پي گه پي و نامه سر چاوم. له ها والي
سلامه تي ئيوه، زور خوشحال بووم. خوم و خيزانم و گه ريزه ي
کچم و خاني کورم دو عاتان ده گه ينين .

کاک سيامه ند گيان : له وه ي که من و خيزانم ومن داله -
کانت ده عوت کردوه، که چند رور بيين لاي ئيوه رايبو -
برين، زور سياست ده که ين. به سر ئه و چاواندم، له هم وه ل
مانگي هاوين (پووشپر) دا، که ده وته يه ک ته عتيلين، ديين
بو لاتان. به لام قه رار وايه، به ماشينه که ي خومان بيين، تا
له وي بتوانين ته و او ي شوينه واره ميژو ويه کان بينين، چون
خوت ده زاني که به بي ماشين زور موشکوله. جا نازانم شه وانه
بو ماشينه که جيگه ي پارکتان هديه يا خه ير؟.

ئه گهر شتيكي تايبه تي تان ده وي، که له شاري سنه وه
بو تاني به يينم، به تيليفون پيم بلي، ده بي ئه مه شت عه رز بکه م
ده ستگاهه كي کايه ي شاترنجم سهندوه، که له گه ل خوم به ديار ي
بو ت ده هيئم.

ئیدی هەر بژین به بهختیاری

هه لۆ ئه حمه دي

۱۱ - نامه‌ی ها والی کج بو ها والی کج

۱۳۷۱/۸/۲

به‌ناوی خودای توانا

ده‌سته خوشکی به‌رپز و خوشه‌ویستم چنور بوکانی

خوشکی‌خوم! سلاو، له خودای ته‌عالا ده‌خوازم که ساغو
سلامت‌بی، له‌منیش بپرسی هیچ به‌رارهم نیه، مه‌گهر دووری‌تو.

به‌هیوام که له ده‌رسه‌کاندا سدرکه‌وتووبی و بتوانی
ئه‌مسالیش وهک سالانی پی‌شو به‌نومره‌ی زور چاکه‌وه ده‌رجی.
ده‌رسه‌کانی منیش خراپ‌نین، به‌لام ریگه‌ی زانستگه هینده‌دووره،
که‌عیسان هیلاک وماندو ده‌کا. چون هر وهک ده‌زانی ته‌واوی
شه‌وگل ده‌بی به‌ئوتوبوس برپوموه بو مالی و به‌یانسی
بیمه‌وه بو زانستگه، که هموو جاریک دووسه‌عات به‌ریگه‌وه‌م.

خوشکه‌چنور^۱. نازانم بو کاره ئه‌سلیه‌که چیت کرد؟
قهر و ابوو، که له‌گه‌ل کوری مامت زیانی هاوسه‌ری ده‌س‌پی
بکه‌ی؟ ده‌زانم هیندیک شهرم ده‌که‌ی که لهم باره‌وه قسه‌ بکه‌ی،
به‌لام داده‌چنور، هموو کچیک ده‌بی شوو بکا وه‌موو کورپیک
ده‌بی ژن به‌ینی - ئیدی شهرمی پی ناوی چاوه‌که‌م، جا ئه‌گهر -
وايه بووم بنووسه بزانی که شیرینه‌ی که ده‌خوین و که‌ی
پلاوه‌که‌مان پی ده‌ده‌ی؟ .

داده‌چنور! به‌خته‌وه‌ری تو ئاواتی منه و چاوه‌روانی
نامه‌تم، که ئه‌و هه‌واله‌ خوشانه‌ی سهره‌وه‌ی تی دابی.

خوشکتان - هه‌لامه‌ کوکه‌یی

۱۲ - وه لاسی نامه ی ها والی کج بّوها والی کج

به ناوی خودای بیّ ها و تا

۱۳۷۱/۸/۱۸

خوشکی هدره خوشه ویستم داده ههلامه کوکھی

نامه ی ریکه وتی ۱۳۷۱/۸/۲ ئه و خوشه ویستم زیارت کرد و نامه سر چاوم . پیم وابوو که وینم بّو ده نیری، به لام وینیهک له نامه که دا نه بوو- باشه من وینم توّم له دلم دا کیشاوه، قه ی ناکا با نه ت ناردبیّ . خوشکی خوم! منیش پر به دلّ سلاوتان لیّ ده کهم و له ههستی ناسکی ئیوه سپاس ده کهم.

ههلامه گیان! له مدی که دهرسه کانت باشن زور خوشالم - دیاره ده بی هدر باش بیّ - کج ده چیته وه سر دایک و بابی. منیش خراب نیم، به قه ولی مه شهوور شاید رت نه بمه وه! داده ههلامه! باسی شوکردنی منت کردبوو، که ده بیّ مرگیسی به ئیوه بدهم که قه رار وایه چند رۆزی دیکه مامم و ئامۆژن بین بّو خوازبینی و بابوکم و دایکیشم کاره که یان خسته وه - ده ست من . واته: ئه گهر خودا کوّمهک بیّ، پیم وایه کار ته واره. ههر وهک ده زانی ههلمه تی ئامۆزام زور کوریکپی با سه واد و به ئیمان. له گه لّ ئه و گشته دهرسی که له وولاته رۆژا واییه کان دا خویندویه تی، سه ری بچی نوژی ناچی، یانی له وانه یه که دوا ی دهرس خویندن به ئیمان تر بووه، منیش چون مه سله ی ئیمان و دین و پروای ئاینی زور گرنگه بّوم و له لایه کی دیکه شه وه با سه واده و ئامۆزامه، زور پیی رازیم. دیاره کاتی شایي کردن ده عوتیشته ده کهم.

ببوره كه پاكي باسى شووكردى خوم بوو. به
 هيوام كه ئيوش به زوويى خودا بهختيكي باستان بذاتي
 و ههوالهكي به من بگا.

خوشكى تو - چنور بوكانى

۱۳ - نامه‌ی ژن بو میرد

به‌ناوی خودای میری مه‌زن

۱۳۷۱/۸/۴

میردی دل‌سۆز و خوشه‌ویستم

له‌گه‌ل سلاویکی گهرم، به هیوام که سلامت بی. من و
ئه‌وین و په‌شیو هم‌موومان ساغین و همیشه له بیرى تو داین.
میردی عزیزم! ئه‌وه دوو ساله که ئه‌و کاره‌ت له
شاری کرمانشان گرتووه و زۆر تر مه‌جیووری که له‌وی بی.
ئیمه‌ش که به خاتری ده‌رسی مناله‌کان و به ده لیلی
ئه‌وه‌ی که ماله‌که چۆل نه‌بی و نه‌روخی، مه‌جیوورین ههر له
شاری مه‌هاباد بین، که خۆت ده‌زانی ئه‌م دووریه زۆر -
موشکۆله. ژن و میرد ئه‌گه‌ر له‌کن یه‌ک نه‌بن، هه‌زار دانه
گیروگرفت دیته پی‌شه‌وه. شه‌وانه له‌گه‌ل ئه‌و دوو منداله، له‌م
ماله‌دا به ته‌نیا ده‌خه‌وین، هه‌زار دانه دز و درۆزن هه‌یه.
بی‌جگه له‌مه، هه‌زار نه‌خۆشی و سه‌ریه‌شه و پاپه‌شه هه‌یه. له‌به‌ر
ئه‌وانه‌ی که گوتم، ئه‌گه‌ر کارێکی وا بکه‌ی یا خۆت
بی‌یته‌وه بو مه‌هاباد یا ئیمه به‌ری بو شاری کرمانشان زۆر -
چاک‌تره.

ده‌رسی منداله‌کانیش خراب نیه، به‌لام هه‌میشه ههر بو
تو بی‌تاقه‌تی ده‌کن. ماله‌که‌شم تازه ته‌عمیر کردوه. چون
سه‌ربه‌نه‌که‌ی زۆری دل‌په کرد بوو و دیواره‌کانی خه‌ریک بوو
بروخین. ئه‌و پووله‌ی که به بانک‌دا ناردبووت، زۆر‌تریم
بو ته‌عمیری ماله که خه‌رج کرد. تازه چوار هه‌زار ته‌مه‌نیشم له
خاجی زۆراب قه‌رز کردوه.

ئیدی له‌وه زیاتر سه‌رت نایه‌شینیم ها و سه‌ری تو - چمه‌ن سه‌رده

۱۴ - وهلامی نامه‌ی می‌رد بۆ ژن

۱۳۷۱/۸/۱۶

ژنی خوشه‌ویستم چیمهن خانم - مه‌هاباد

له‌گه‌ل سلاو، نامه‌ی ۱۳۷۱/۸/۴ شه و ها و ژینه خوشه‌ویسته
گه‌یسته ده‌ستم و له ناخی دله‌وه ماچم کرد. منیش دۆعای تو
ده‌گه‌یینم.

له قه‌ولی منه‌وه دۆعای ته‌واوی خزمه‌کان بگه‌یینه‌و
شه‌وین و په‌شێو ماچ که‌و له باتی من له به‌غه‌لیان بگره.
له‌مه‌ی که به‌لای که‌مه‌وه ده‌رسی مندا‌له‌کان باشه خوشا‌لم.
ئا‌هونا‌له‌یه‌کی زۆرتان کردبوو، که بۆچی ده‌بی له یه‌کتیری
دوور بین. منیش حق به تو ده‌ده‌م، به‌لام چی بکه‌م به
قه‌ولی کوردی "روی ناعیلاجی ره‌ش‌بی". ده‌نا من قه‌ت
نامه‌وی سه‌عاتیک له تو و له مندا‌له‌کان دوور که‌ومه‌وه.
شه‌لعانی‌ش له هه‌ول دام، که زووتر خۆم به‌خمه مه‌هاباد یا
ده‌ورو به‌ری. به‌لام بۆخوت‌ده‌زانی هاتنی ئیوه بۆ کرمان‌شان
به یه‌کجاری نا‌گونجی، چون خانووه‌که‌مان له مه‌هاباد له‌نیو
ده‌چی.

نووسی‌بووت که پو‌لت له حاجی زۆراب قه‌رز کردووه.
به بانک دا، ده‌هه‌زار ته‌منم بۆ ناردی، که هه‌م قه‌رز‌ه‌که‌ی حاجی
به‌ده‌یته‌وه و هه‌م بی مه‌خاریج‌یش نه‌بن.
قه‌رار‌وایه تا ۴۰ پۆزی دی به مه‌ره‌خه‌سی بی‌مه‌وه، که
شه‌وکاته بۆ ما‌وه‌ی دوو هه‌وته له مائی ده‌مینمه‌وه و زۆرت‌ر
له‌م بابه‌ته‌وه قسه ده‌که‌ین.

می‌ردی تو - سه‌رکه‌وت مه‌هابادی

۱۵ - نامه‌ی جیران بو جیران

بەناوی بەزدانی مەزن ۱۳۷۱/۸/۳

کاک هەلکەوت بانهیی، جیرانی بەرزیم

سلاو . هەر وهک دهزانی ئیستا نزیکه‌ی دوو ساله
بو کاریکی زۆر گرنگ هاتوومه‌ته سه‌فه‌روله شاری نه‌غه‌ده‌م
و پێم وایه نزیکه‌ی شەش مانگی دیکه‌شم پێ ده‌چی .

کاک هەلکەوت ! هەر وهک ئاگاداری، من سه‌لتەم
ژن و منداڵم نیه و رۆژی هه‌وه‌لێش به‌ ئومیدی خودا و
به‌ ئومیدی تۆ ماله‌که‌م به‌جی هیشت . ئه‌لعانی‌ش هەر دلم
به‌وه‌ خو‌شه‌ که‌ جیرانیکی وه‌ک تۆم هه‌یه‌ و دلنایام که‌ که‌س
ناوێری دزی و فزیم لی بکا . دیاره‌ براژن و منداڵه‌کانیش
چون زیاتر له‌ ماله‌وه‌ن ، زۆرتر ده‌توانن چاودێری له‌و
که‌له‌وایه‌ی من بکه‌ن .

به‌ ئومیدی خودا نزیکه‌ی شەش مانگی دیکه‌ ده‌گه‌ر-
ی‌مه‌وه‌ و به‌ سه‌ر خو‌می‌ه‌وه‌ نا‌ه‌یلم ، ئه‌و زه‌حمه‌ته‌ی ئی-
قه‌ره‌بوو ده‌که‌مه‌وه‌ .

له‌ قه‌ولی منه‌وه‌ دۆ‌عای ته‌واوی مال و منداڵ و
ده‌ر و جیران بگه‌یینه . له‌گه‌ڵ سیاسی دووباره‌ ، به‌خوداتان
ده‌سپێرم .

که‌مال بی‌ورانی

۱۶ - وهلامی نامه‌ی جیران بوجیران

به ناوی یهزدانی دلۆڤان

۱۳۷۱/۸/۲۳

جیرانی زۆر به‌پۆزم کاک کهمال بپورانی

له‌پاش سلاوی تایبەت، پێتان را ده‌گه‌یینم که دوینی
(۱۳۷۱/۸/۲۲) نامه‌ی ۱۳۷۱/۸/۳ ئهو خۆشه‌ویسته گه‌یشته
ده‌ستم. له‌هه‌واپرسی تان سیاس ده‌که‌م، مال و منداڵ و
ده‌روجیران هه‌موو دۆعات ده‌گه‌یینن و زۆر مه‌ممنوون.

سه‌بارەت به‌ماله‌که‌ت نووسیووت، به‌حه‌مدی خودا
هیچ شتیکی خراب روی نه‌داوه و هه‌موو شتیکی له‌سه‌ر جیگه‌ی
خۆیه‌تی، دل‌نیا به‌که‌ به‌ئومیدی خودا هیچ شتیکی ناقه‌وی و
کاره‌کانت به‌ئارخایه‌نی جی‌به‌جی بکه‌، جا وه‌ره‌وه‌ بۆ ئیره‌.
بو‌خۆت ده‌زانی شه‌وانه‌ش گه‌ره‌کی ئیمه‌ کیشکچی هه‌یه‌ و تا
پۆژ هه‌ر ده‌گه‌رێ و ئاگای له‌ماله‌کانه‌.

فه‌رموبووت که‌ ئه‌م زه‌حه‌مه‌تی ئیمه‌ قه‌ره‌بوو ده‌که‌یه‌-
وه‌، ده‌بێ عه‌رزت بکه‌م که‌ جیران به‌رانبه‌ر به‌جیران ئه‌رکی
له‌سه‌ر شانه‌ و ئیمه‌ وه‌زیفه‌ی خۆمانمان ئه‌نجام داوه‌، هیچ
نیازی به‌ قه‌ره‌بوو کردنه‌وه‌یه‌ - هه‌ر سلامه‌تی تۆمان ده‌وی.

برای ئیوه - هه‌لکه‌وت بانه‌یی

۱۷ - نامه‌ی ده‌ستگیران بۆ ده‌ستگیران

به ناوی خدای بۆ هاوتا

۱۳۷۱/۸/۱۰

ده‌ستگیرانی خوشه‌ویستم نه‌شمیل خانم

خوشه‌ویستم سلاوتان لی ده‌که‌م، به هیوام که شه
عازیزه‌م همیشه ساغ و سلامت بۆ وگۆلی باغی ژیانم هرگیز
به ته‌وژمی شه‌ختی رۆژگار نه‌ژاکۆ .

عازیزه‌که‌م: له‌و رۆژه‌وه که دیاری کرای بۆ من و مه‌لا
ماره‌ی کردی، رۆژ به قامک ده‌بۆیرم که که‌ی زه‌ماوه‌ند بکه‌ین،
من هر شه‌و رۆژه‌ی که مارهم کردی و بووی به‌ه‌لام ده-
مويست بتگۆیزمه‌وه. به‌لام، بابت فهرمووی که شه‌و سال سهر
بکه‌ین هه‌تا دیپلۆمه‌که‌ت وهر ده‌گری. منیش به‌پیچه-
وانه‌ی ویستی خۆم، به‌فهرماشی باوکی به‌رپۆرت ره‌فتارم
کرد.

به‌هیوام که به‌زووی دیپلۆمه‌که‌ وه‌رگری و ژیانسی
هاوبه‌شمان ده‌ستی پۆ بکا، وا بزانه‌م گيرو گرفتیه‌ک که-
بابت بووی، شه‌وه‌ بوو که جیازیت بۆ سازکات. خوشه‌ویستم
که‌م: ئیمه‌ لاوین و دنیا به‌ ئاسۆیه‌کی پروناکتره‌وه ده‌بینین،
جا هر له‌بهر شه‌مه، ده‌هوۆ به‌ بابت عهرز بکه‌ی ئیمه‌ نیازمان
به‌جیازی نیه - شه‌مه‌ یاسای کۆنه‌ په‌رستانه - جیازی مانای
چییه؟ من نا‌هیلیم که‌وچکێک له‌گه‌ل خۆت دا به‌ینی .

من بۆ خۆم هیندیک که‌ل و په‌لم ئاماده‌ کردووه‌ وکاتیک
ده‌رسه‌که‌ت ته‌واو بوو ده‌تگۆیزمه‌وه بۆ مالی بابم وهر له‌هوۆ
له‌گه‌ل دایکم و بابم ده‌ژین، ئاخ‌ر دایک و باب منداڵیان

بو پیری دهوی، ئیدی پیویستی چیه بچین له مالیکی دیکه
 بژین. براکانی تۆش هر دهبی وا بکهن، کاتیکی ژنیا ن
 هینا بچن له گهل دایک و بابت بهیه که وه بژین.

ئیدی به خودات ده سپیرم.
 ههلویت کرمانج

۱۸ - وهلامی نامه‌ی ده‌ستگیران بۆ ده‌ستگیران

به‌ناوی خودای زانا وتوانا

۱۳۷۱/۸/۲۵

بۆهه‌لویت کرمانج - ده‌ستگیرانی خوشه‌ویستم

نامه‌که‌ت‌گه‌یی نامه‌سه‌رچاوم به‌ناوت قه‌سم بۆ تونه‌ماوم
هه‌لویت‌گیان! نامه‌ی پێکه‌وتی ۱۳۷۱/۸/۲۵ی‌ئهو خۆشم
ویستم له‌ کاتیکدا پێ‌گه‌یی، که‌ شه‌وو پۆژ له‌ خه‌یالت‌دا -
بووم. به‌ قه‌ولی شاعیر ده‌لی: "شه‌وان په‌ژاره‌ و پۆژان پۆ-
رۆمه‌، پاک‌ی دله‌نگ‌ی دووریه‌که‌ی تۆمه‌".
گیانه‌که‌م! له‌و پۆژه‌وه‌ که‌ منیان له‌تۆ ماره‌ کردوه‌،
وا ده‌زانم که‌ تازه‌ له‌ دایک‌ بووم. ئیستاش شه‌و و پۆژخه‌ریکی
ده‌رس‌خویند‌نم، تا هاوین دیپلۆمه‌که‌م وه‌رگرم و زه‌ماوه‌ن‌یکه‌ین.
سه‌باره‌ت به‌جیازی نووسی‌بووتان، زۆر سپاستان ده‌که‌م.
دیاره‌ بۆ خۆت ده‌زانی که‌ بابم کارگه‌ری دارتاشخانه‌یه‌ (نه‌-
ججاریه‌) و کرپینی جیازی بۆ ئهو زۆر موشکوله‌ .
ئهو که‌ گوتیوت له‌گه‌ڵ باوکت و دایکت به‌یه‌که‌وه‌
بژین، زۆر کارێکی باشه‌، هم‌ کرێ خانوو ناده‌ین وه‌هم
دایک‌ و بابت که‌پیر بوون، په‌ره‌ستاریان لێ ده‌که‌ین. ئه‌-
ئه‌ولاد به‌کاری پیری نه‌یه‌ فایده‌ی جیه‌؟. خۆ من که‌که‌ی کوێخا
نه‌مان نیم، گوتی ئیلا و بیلا ده‌بی‌ میرده‌که‌م خانوی جیا وازم
بۆبگرێ .

به‌هیوای هاتنی هاوین و زه‌ما و نه‌که‌مان، خودا حافیزیت
لێ ده‌که‌م.

نەشمیل به‌رده‌زه‌ردی

۱۹ - نامەى ھاوالى كور بۆ ھاوالى كور

بەناوى يەزدانى گەرە

۱۳۲۱/۸/۱۳

ھاوالى خۆشەويستم كاك فەرھاد كامەم

كاكى خۆم سلاۋ ، چۆنى فەرھادگيان ؟. بەھيوام كار و
بارت چاك بى و سلامەت بى . لە من بېرسى ساغ وبىۋەيم .
كاك فەرھاد! ھەرۋەك دەزانى بەينىكە خەرىكى فىر-
بوونى زمانى كوردىم و لە پرووى كىتب ، گۆۋار وپۇژنامە -
كانەۋەھەۋلى فىر بوونى نووسىن و خويىندەۋەى كوردى دەدەم .
چەند پۇژ لەمەو پىش كىتبىكم گىر كەوت بەناوى "نامە
نووسىن بە كوردى" ، كە زۆرم كەلك لى ۋەرگرت . ئالەان
ئەم نامەيە بۆ تۆ دەنووسم ، نازانم ھىچ توفىرت بى-
كوردىدەكم كردۋە ؟. ئايا ئىستا باشتەر دەنووسم ؟. بەراستى
ھەر كەسك كە زمانى خۆى نەزانى ۋەك كەلەشېرىك واىە كە
نەزانى بقوۋقىنى - عەجايەب نىە ؟.

پىم خۆشە ئەمجارە ھەرچى نامەت بۆ نووسىم ، بە
زمانى كوردى بىنووسى ، منىش ھەر ۋەلامەت بە كوردى بى-
دەنووسمەۋە .

پرسىارىكشم ھەيە ، تۆ كە كوردى باشتەر دەزانى . بەبىرو
پاى تۆ ، چاكتىن كىتبى ھۆنراۋەى كوردى كامەيە ؟. تا
بىكرم .

براى تو ھىمن كانىە رەشى

۲۰ - وەلامى نامەى ھاۋالى كور بۆ ھاۋالى كور

بە ناۋى خۇداى تۈانا و گەورە

۱۷۱/۸/۲۰

ھاۋالى خۆشەويستم كاك ھيىن كانىيە رەشى

سلاۋ . نامەى ۱۳۷۱/۸/۱۳ م پى گەيى . زۆر خۆشال بووم .
ھەۋالى منت پىرسىبوو ، بە مەرھەمەتى تۆ چاكام - پەژارەم
تەنيا دوورى تۆيە .

كاك ھيىن ! ئافەرىن بۆ كوردىيەك كە نووسىبووت ،
بەرەستى زۆر جوان بوو . ھىچ ئىرادى نەبوو . بە ھىوام كە
ھەر درىژە بە كوردى خويندن بەدى و پۆژ بەرۆژ پىسپۆرتىر بى .
پىرسىبووت " كامە كىتې شىعرباشە ؟ " . لە وەلامدا
دەبى عەرزتان بىكەم كە ھۆنراۋە ۋەك چىشت واىيە . كەسكى
شايدە چىشتىكى پى خۆش نەبى ، بەلام كەسكى دىكە ھەر
ئەو چىشتەى زۆر پى خۆش بى . من بۆ خۆم ھۆنراۋەى ئىم
شاعىرە كوردانەم زۆر پى چاكە :

۱ - نالى

۲ - ۋەفابى

۳ - ئەحمەد موختار جاف

۴ - گۆران

۵ - قانىيە

بەتەماى نامەكانى دىكەى ئىۋەم

فەرھاد كامەم

۲۱- نامه‌ی قوتابی کور بۆ قوتابی کور

به ناوی خودای بێ وینه

۱۳۷۱/۸/۱

برای خوشه‌ویستم کاک ئه‌هوه‌ن بیسارانی

پاش سلاو و چاک وخۆشی، له دووره‌وه ماچت ده‌که‌م.
به‌هیوام که له ده‌رس و خویندن دا سه‌ر که‌وتوو بی.

کاک ئه‌هوه‌ن! منیش تازه چوومه‌ته پۆلی سی‌هه‌م
و خه‌ریکی ده‌رس خویندتم، مامۆستا کانمان هه‌ر یه‌که‌کی
خه‌لکی شارێکن. بۆ وینه یه‌که‌کیان خه‌لکی کامیاراند،
یه‌که‌یک خه‌لکی تیکان ته‌په‌ی هه‌وشاره، یه‌که‌یک خه‌لکی بیجاره
و ده‌توانم بلیم هه‌ر کامیان له شارێکه‌وه هاتوون.

وانه (ده‌رس)ه کانمان زور سه‌ختن، چون هه‌وه‌لی
ساله هیشتا به ته‌واوی رانه‌هاتووین. جا نازانم ئیوه له
ده‌رسه‌کان تان دا چۆن؟

خه‌ریکی خویندنی زمانی کوردیش هه‌ر هه‌م و له پرووی
ئهم نامه‌یه‌وه، ده‌زانی که تا چ راده‌یه‌ک چوومه‌ته پێشه‌وه.
ئه‌گه‌ر کتێبی رێزمانی کوردی باشتان هه‌یه، چه‌ندانم بۆ
بنێره یان بۆم بکهره، پاره‌که‌یت بۆ ده‌نێرم.
هه‌ر بژی به ساغی و سه‌رکه‌وتووێی.

سامان کامیارانی

۲۲ - وهلامی قوتابی کور بو قوتابی کور

به ناوی یهزدانی بهتهنی

۱۳۷۱/۸/۱۴

برای ده لالم کاک سامان کامیارانی

سلاو. نامه جوانه که ی ریکه وتی ۱۳۷۱/۸/۱ گه یشته دهستم.
به راستی به کوردیه کی جوان نووسی بووت، ئافهرین برا،
یا خدا هر خوش بی، نازانم چون کوردی نوسین وا زور زوو
فیر بووی؟. کاش منیش وهک تو فیر بوایدهم.
کاکي خوم! سه بارهت به دهرس و مهشق نووسی بوو-
تان، دهرس خویندن هه میسه ئهرکیکی گه وره یه وعیسان ده بی
زه حمدتی له گهل دا بکیشی. شاعیر ده فهرموئی "گه نج به بی
ره نج به دهست نایهت". منیش به هیوام که تو که ره نج
ده کیشی، روژیک گه نجی زانست به دهست بهینی.

سه بارهت به کتییی ریزمان نووسی بووتان، له زور
کتیبفروشیم پرسیارکرد، دوو دانهم بووت پهیدا کرد، ئه وه
له گهل ئهم نامه یه دا بووتی ده نیرم. به داخه وه خوم هیچ
نه بوو، له بهر ئه وه مه جبوور بووم بووت بکرم.

ده رسهکانی ئیمهش هر زور گرانه. من نازانم
که سیک که ده بی بو نمونه له پاشان دیپلومی ته جیره بی
وه رگری، بوچی ده بی هیئندهش تاریخ وجوغرافیای پی بلین؟.
مه شهوره ده لئین "هه موو کهس هه موو شت ده زانن، نهک
که سیک.

براکه م ئیدی به خودای گه ورهت ده سپرم.

ئه هوه ن بیسارانی

۲۳ - نامەى كچ بۆ باب

بە ناوى خوداى گەورەوبى ھاوتا

۱۳۷۱/۸/۴

بابى خۆشەويستم وجيگەى شانازىم

بابە گيان سلاو! سلاويك بە گەرمى ھەستى مەبەتى
بەتيني تۆ سەبارەت بە ئىمە، سلاويك بە پان و بەرىنى
ھەستى باوكانەى تۆ و ھەست و ئەوينى دايكانەى دايكىم.
ھەم دەستى تۆ و ھەم دەستى دايكىم ماچ دەكەم و دۆعاى ھەتا و
و ھەلمەتیش دەگەيىنم.

بابەگيان! ماوہى ساليك دەبى كە شووم كرددوہ ،
زۆر سپاستان دەكەم بۆ ئەو ھەموو زەحمەتەى كە تۆو دايكىم
كيشاتان ، قەت لە بىرم ناچىتەوہ. گلى قەبرىش لە بىرمى
تاباتەوہ.

باوكى خۆشەويستم! منيش وەزەم زۆر باشە. بەختيارى
ميردم زۆر پياويكى چاكە و ھىچ موشكليكان نيە، فەقەت
دووورى ئىوہ نەبى. جا كە واىە، تەكا دەكەم ئەم پايزە لەگەل
دايكەم بۆ ماوہى چەند رۆژيک سەريكان بەدن، تا چاومان بە
ديدارتان روون ببىتەوہ. بەختياريش دەستان ماچ دەكاو
دۆعاى ھەموو لايەك دەگەيىنى.

ھەواى ئىرەش زۆر ساردە، ھەر كاتىك ھاتن دەبى جلى
گەرم بکەنە بەرتان، چون ئىمە دەمىكە کوورەمان داناوہ و -
ئەلغان لە دوندى كيۆەكان بەفر بارىوہ.
بەھىواى ديتنى ئىوہم كچى تۆ - شليرمىراودەلى

۲۴ - وهلامی نامه‌ی باب بۆکچ

به‌ناوی یه‌زدانی به، هاوتا

۱۳۷۱/۸/۱۵

کچی به‌رێزم ، نووری چاوانم شلیرخانم

دوای سلاو، ههم من وههم دایکت وههتاوی خوشکت و
ههلمه‌تی برات ماچت ده‌که‌ین و به هیوای ساغی، سلامه‌تی و
به‌خته وه‌ری تۆین. ئیمه‌ش ههموومان ساغین، دایکت ههر
خهریکی که‌یابانوگه‌ریه، منیش ههر له قوتابخانه ده‌رس ده‌لیم
و وهتاو و ههلمه‌تیش ده‌رس ده‌خوین.

له‌وه‌ی که ئیمه‌ت ده‌عوه‌ت کردبوو، زۆر سپاست
ده‌که‌ین. دیاره‌ خۆت ده‌زانی که ئه‌لعان وهختی ده‌رس وکاره‌.
ئه‌گه‌ر مه‌ره‌خه‌سیان پێ دام - دوو سێ پۆژ له‌گه‌ڵ دایکت
دیین بۆلات. ئه‌گه‌ر نه‌یاندا، ده‌بێ هه‌لی گرین بۆ هاوین،
که قوتابخانه ته‌عتیله و ده‌توانین منداڵه‌کانیش له‌گه‌ڵ
خۆماندا به‌ینین.

ئیمه‌ هه‌میشه ئاواتمان به‌خته‌وه‌ری ئێوه‌یه وههموو-
شان له هه‌ستی گه‌رمی کاک به‌ختیاری می‌ردت سپاس
ده‌که‌ین و دۆغای ده‌گه‌یینین.

دیسانه‌وه به‌ خودای می‌ری موزنت ده‌سپیرم

باوکت

۲۵ - نامه‌ی وهرزشکار بۆ وهرزشکار

به‌ناوی خودای توانا وزانا

۱۳۲۱/۸/۵

برای خۆشه‌ویستم، وهرزشکاری سهرکه‌وتوو کاک پاپه‌ر
له‌کانی له‌وه سلاوتان لی ده‌که‌م. هیوام وایه که
له‌ش و رۆخت ساغ بن و هه‌میشه له کاری وهرزش دا سهرکه‌وتوو
بی. له منیش بپرسی سلامه‌تم.

براکه‌م! بیستوو مه که چند رۆژ له مه‌وپیش له کی -
به‌رکیی (موسابه‌قه‌ی) توچی پپی (فوتبال) ی ئاسیادا، پلله‌ی
دووهم ده‌رها تووی، که به‌م بۆنه‌یه‌وه پیروزیان لی -
ده‌که‌م و وره‌گرتنی میدالی زیوین به‌ ئیوه ته‌بریک عه‌رز
ده‌که‌م.

منیش بریار وایه که کی به‌رکیی توچی قه‌رتاله
(باسکی‌تبال) ی سهرتا سهری ئیران دا، به‌شداری بکه‌م، که
له مانگی داها توودا، له شاری ساری پیک دی. نازانم له
رۆژنامه‌ی وهرزشی دا، خویندوو ته‌وه یاخه‌یر، له لایهن لیوای
کوردستانه‌وه، من و هه‌مه‌ی ناسر و رازان قشلاقی به‌شداری
ده‌که‌ین - جا ئیدی نازانم چۆن ده‌رده‌چین؟.

له‌گه‌ڵ ئه‌م نامه‌یه‌شدا، چند دانه وینه‌ت بۆ ده‌نیرم،
که له کی به‌رکیی سالی رابوردوی کوالا میپووردا، خستبوومان.
به‌هیوای سهرکه‌وتی زۆرتری ئیوه.

بریار لاجانی

۲۶- وهلامی نامه‌ی وه‌رزشکار بۆ وه‌رزشکار

به ناوی خودای توانا و دلۆتان

۱۳۷۱/۸/۱۱

هاوالی دلۆتان کاک راپهر

سلاوتان پيشكهش ده‌کهم ، له ههستی به‌تینی ئیوه
سیاس ده‌کهم، به هیوام ساغ و به‌ختیار بن و هیچ کۆسپیک
له ژبانتان دا نه‌بی .

کاک راپهر ! زۆر سیاس له نامه‌ی ۱۳۷۱/۸/۵ ، که
پیرۆزباییتان تی دا نووسیوو. به هیوام که من میدالی
زیوم وه‌رگرتوه ، تو میدالی زیر وه‌رگری ، چون حه‌قی خۆته .

هه‌والم بوو که قه‌رار وایه له شاری ساری کێ‌به‌رکی
سه‌راسه‌ری تۆپی قه‌رتا له به‌رپۆن بجی ، به‌لام نهم ده‌زانی له
چ روژیک دایه . ئیستا که پۆژه‌که‌یم بۆ روونه ، هه‌تمه‌ن دیم
بۆ ته‌ماشاکردن ، جا که وایه شه‌گه‌ر ده‌کری ، دوو دانه‌بلیم
بۆ بنیره .

له قه‌ولی منه‌وه دۆعای کاک‌پازان قشلاقی وکاک
حه‌مه‌ی ناسر بگه‌یینه . بۆ شه‌وانیش داوای سه‌رکه‌وته‌ن ده‌کهم .
منیش چه‌ند دانه وینه‌ی کێ به‌رکی شاری کوالامپوور
تان ، له‌گه‌ڵ شه‌م نامه‌یه دا ، بۆ ده‌نیرم .

برات - برپار لاجانی

۲۷ - نامه‌ی خوشک بۆ برا

۱۳۷۱/۸/۳

به‌ناوی خودا

برای به‌رێزم ، چاوی چاوانم کاکه رېبوار

سلاوی خوشکی دلسۆزی خۆت قه‌بوول بکه. به‌هه‌وام
هه‌ر وا کامه‌ران و ساغ و بێ وه‌ی بی . نامه‌ی ۱۳۷۰/۸/۳-شیم
زیاره‌ت کردوه.

برای خۆشه‌ویستم !. ده‌می بوو که ده‌مویست نامه‌ت
بۆ بنووسم ، به‌لام ناو‌نیشانه تازه‌که‌م نه‌بوو، دوینی
ناو نیشانه‌که‌تم له‌ دایکم سه‌ند.

له‌ ئێمه‌ بپرسی هه‌موو ساغین . دل‌داری مێردم هه‌ر له‌
دووکان ئیش ده‌کا ، خه‌زیمی کچم دیپلۆمی وه‌ر گرتوه‌وه‌گه‌ر
بۆی بکری، هه‌ول ده‌دا ، که ئه‌مسال بجێته زانستگه‌ه‌لقی
کشتوکال . کاوه‌ش که له‌ پۆلی سیه‌ه‌می قوتابخانه‌ی ناوه‌ندی
ده‌رس ده‌خوینی و ده‌رسه‌کانیشی باشه‌ . خۆشم هه‌ر له‌ قوتابخانه‌ی
سه‌ره‌تایی ده‌رس ده‌لێم .

له‌ قه‌ولی منه‌ ه‌ دۆعای براژنم بگه‌یینه‌و چای که‌ژال
و ئازادیش ماچ که‌و هه‌والی هه‌موویان بپرسه‌ ، منداڵه‌کان
و باوکی‌شان دۆعای هه‌موو لایه‌کتان ده‌گه‌یینن .

ئێتر هه‌ر بۆی به‌ سلامه‌تی - خوشکی ئێوه ئه‌سرین

۲۸ - وهلامی نامه‌ی برا بو خوشک

به ناوی خودای میهره بان

۱۳۷۱/۸/۱۸

خوشکی خوشه‌ویستم ، خوشکه شه‌سیرین - شنو

له‌گه‌ل سلاو، پیتان راده‌گه‌یینم که نامه‌ی ری‌که‌وتی
۱۳۷۱/۸/۳ م پی گه‌یی و له بان چاوم دانا . به هیوام که
خوت، کاک دل‌داری می‌ردت، خه‌زیمی کچت و کاوه‌ی کوپرت
ساغ و سلامت بن . کورتیی ژنم، که ژالی کچم و ئازای
کورم هه‌موویان دوعای گشت لایه‌کتان ده‌گه‌یینن.

ئیمه‌ش له ورمی کار و بارمان چاکه . هه‌روه‌ک ده‌زانی،
من له یانه‌ی جه‌نگه‌لداری کار ده‌که‌م، جه‌یرانی خیزانیشم له
یانه‌ی ئاماره و مندا‌له کانیش هه‌روه‌ک جارمان ده‌رس ده -
خوینن . باوه‌ر بکه، زور کاته ده‌لیم بچین بو شنو سه‌ریکیان
بده‌ین، به‌لام کاری ئیداره و ده‌رسی مندا‌ل و کویره‌وه‌ری،
ده‌رفه‌ت ناده‌ن . ئیشه‌للا هه‌لی ده‌گرم بو ئاخری به‌هاری
سالی داها‌توو، به‌شکوو پیمان کراو هاتین .

خوشکه شه‌سیرین ! . شه‌گه‌ر ده‌کری، ناو‌نیشانی تازه‌ی
بژو‌لی خوشکمانم، بو بنیره، چون ده‌مه‌وی نامه‌یه‌کیش بو
شه‌وبنووسم .

برای ئیوه - ری‌بوار

۲۹ - ده‌عوتنامه‌ی برا بۆ برا

بهدناوی خودای بی هاوتا

۱۳۷۱/۸/۵

برای چاک و دلسۆزم کاک دلپاک

سلّوی خۆم وتهاوای بنه‌ماله‌ی خۆم پيشكەش به‌تۆ،
برای عازیز وخۆشه‌ويستم . کاک دلپاک ! . هه‌روه‌ک ده‌زانی
۱۵ پۆژی دیکه، واته له ۱۳۷۱/۸/۲۰ دا . قه‌را وایه که
شه‌رمینی کچم بگوێزنه‌وه بۆ لاوینی کۆری حاجی غه‌فوور .

هه‌ر به‌م بۆنه‌یه‌وه لی‌تان ده‌گی‌رمه‌وه (ده‌عوت‌تان
ده‌که‌م)، که بێن بو سه‌ر زه‌ماوه‌ن و براژن و تهاوای _
منداڵه‌کان و پوروشم له‌گه‌ڵ خۆتا دا به‌ینی .

چون کارمان زۆره، شه‌گه‌ر ده‌کری سێ پۆژ به‌ر له
پۆژی زه‌ماوه‌ن ، ته‌شریف به‌یئن و بریک نوین و پێخه‌ف له
ته‌ک خۆتاندا به‌یئن ، چون میوان زۆره و نوین و پێخه‌ف
که‌مه .

به‌هیوای شه‌وه‌ی که هه‌رجی زووتر بتان بینم .

براتان - کاکه مەم

۳۰ - وهلامی دهعههتنامهی برا بو برا

بهناوی یهزدانی دلوغان


۱۳۷۱/۸/۱۰

برای زۆر خوشهویستم کاکه مهم

لهگهڵ رۆزو سلاو، نامه‌ی ۱۳۷۱/۸/۵ گه‌یشت. زۆر -
 سپاس لهوه‌ی که بو شایی شهرمین بانگت کردووین. ههم
 خۆم، ههم براژنت، ههم منداڵه‌کان دوعات ده‌گه‌ییین و
 دوعای براژنیش ده‌گه‌ییین و چاوی منداڵه‌کان ماچ ده‌که‌ین.
 به‌سه‌ر ئه‌و چاوانهم، سێ رۆژ له پێشدا، واته، له
 رۆژی ۱۳۷۱/۸/۱۷ دا دێین و نوێن و پێخه‌فیش ده‌هێنین.
 ئه‌گه‌ر حاجه‌ت و حوجه‌تیشتان ده‌وی، به‌تێلِفۆن پیم بڵین، تا
 بۆتان به‌ییم. قه‌لر وایه به‌ ماشینێ خۆمان بێین، له‌به‌ر
 ئه‌مه، هیچ موشکۆل بۆهینانی شته‌کان نه‌یه.

به‌ ئاواتی به‌خته‌وه‌ری شهرمین و سلامه‌تی ههمووتان.

براتان - دلیاک



بەشی ۴ کورتە باسک سەبارەت بە زمانی کوردی

هەرۆهک لە شەجەرەى زمانی کوردی بۆمان دەر -
 دەکەوئ ، زمانی کوردی یەکیکە لە زمانەکانی هیندو
 ئوروپایی . دیارە ریشەى تەواوی زمانەکانی جیهان زمانی
 ئینسانیه، واتە قسە کردن بە ھۆی زمان (زمانی نیۆدەم).
 لەپاشان کە چەشنە کۆمەڵگەلیکی ئینسانی دروست
 بوون، زمانی ئاریایی بە گۆیرەى لقیک لە زمانەکان
 ناسرا، کە ئەویش لە زمانی ئینسانی جۆی بووئەو و رەگاژ-
 وی کرد.

لەزمانی ئاریایی چوار زمانی سەرەکی جۆی بونەو،
 کە ئەمانە بوون:

- ۱- زمانی مادی
- ۲- زمانی پارسی قەدییم
- ۳- زمانی هیندی
- ۴- زمانی ئوروپایی

۵- زمانی مادی بریەتی بوو لە کوردی تازە، کە
 ئەویش ئەم زاراوانەى بوو:

- ۱- لۆلۆ
- ۲- زازا
- ۳- کرمانجی (بادینی)
- ۴- سۆرانی (زمانی ستاندارى کوردی)
- ۵- لوری

- ۶ - کهلوری
- ۷ - گیلی
- ۸ - لهکی
- ۹ - ههورامی

ب- له زمانه پارسى قهديم ، ئهم زمانه جوئ بوونهوه:

- ۱ - فارسى تازه
- ۲ - پهلهوى
- ۳ - دهري
- ۴ - زابلى (زابولى)
- ۵ - سگزی
- ۶ - سغدى
- ۷ - هيرهوى
- ۸ - پهشتو.

ج - له زمانه هيندى ئهم زمانه جوئ بوونهوه:

- ۱ - پالى
- ۲ - سامى
- ۳ - مهه پراتى
- ۴ - كه جه پراتى
- ۵ - سينغالى
- ۶ - ئوردو

(كه ئه وشه زمانه سهره وه ، له زمانه بهنگالى جوئ بوونهته وه). يانى بهنگاليش خوئ لقيك له زمانه هيندى - بوو .

د - له زمانى ئوروپايى، ئهم زمانانه و چهند زمانى ديكهش جوئ بوونهوه:

۱ - فهرانسه

۲ - ئینگلیسى

۳ - ئەلمانى

۴ - پرووسى

۵ - لاتین

۶ - ئىتاليایى

۷ - ئیسپانیایى

۸ - پورتەقالى

۹ - فلایش

۱۰ - چهك

۱۱ - سویدی

۱۲ - نورویژی

۱۳ - دانماركى

۱۴ - لیهستانی

۱۵ - رۆمانى

۱۶ - بولغارى

۱۷ - مهجارى

۱۸ - یۆنانى

۱۹ - چهند ورده زمانى ديكهش .

ئىستا بو ئىسباتى ئهم مەبەسته، كه ئهم زمانانه هەموویان له زمانیکهوه جوئ بوونهتهوه، واته له زمانى (ئاریایی)، وشەى (نا) له نهزەر دهگرین، كه بزانین

بهو زمانانه چي پي دهلین :

- ۱- کوردی : نا
- ۲ - فارسی: نه
- ۳ - ئەلمانی : ناین
- ۴ - ئینگلیسی : نهو
- ۵ - فەرمانسه : نی
- ۶ - پرووسی : نیت
- ۷ - ئیتالیایی : نۆن
- ۸ - ئوردو : نه
- ۹ - دهري : نه
- ۱۰ - پهلهوی: نه
- ۱۱- هیندی : نههی

جا له سهرهوه بو مان دهركهوت كه چهنديك لهيهك
 نزيكن ، چون ههوهل پیتی هاموویان ههر پیتی " نه و نه مه
 بوخوی بهلگهی نزيکی ههره زوری ئەم زمانانهیه لهيهك،
 بويهك بهم زمانانه وبهم گهلانه دهلین هیندو ئوروپایی .
 خویندهواری خوشهويست! به هیوای ئهوهی كه ئەم
 كتیبه جیگهی كهلك و سوودبی، تكام وایه ههر تیبنی یهكتان
 سهبارهت بهم كتیبه ههیه، به ناو نیشانی تهران - صندوق
 پستی ۱۵۸۸۵/۱۱۳۷ - حسن صلاح (سوړان) ، بو منی بهرێ بکهن
 تا كهلك له بیرو پای ئیوهی خوشهويست وهرگرم.

تاران - ۱۳۷۱ ههتاوی

حسن صلاح (سوړان)

باوەکوو مانای بېرېک لە وشە گرانەکانم لە دەقی
کتێبەکەدا، لە نیۆ پارانتیزدا، نووسیوو، ئیستا لێرەدا،
فەرھەنگۆکی وشەکانتان پێشکەش دەکەم :

چارەپروانی = ئینتیزار	ئارخایەن = دلنیا
حاجەت و حوجەت = زەرف و زروف	ئاسۆ = ئوفوق
خویندکار = دانشجو	بەشداری = شیرکەت
خەرمانان = شەھریوەر	بایەخ = ئەرزش
خۆزگە = بریا	باکالۆریا = لیسانس
دەرس و یێژ = مودەپرێس	بەیدەکجاری = بۆھەمیشە
دلوپە = چکە	بەسەر خۆمیەو ناھێلم
دەستگیران = نامزەد	= قەرەبوی دکەمەوہ
دلوڤان = میھربان	بئی وہی = بئی مەلال
پەگاژۆ = پێشە ھاویشتن	پەژارە = غەم
پاھاتن = داھاتن	پیت = حەرف
زانستگە = دانشگاہ	پیت = بەرەکەت
زەماوەن = شایی	پسپۆر = شارەزا
سەرەکی = ئەساسی	پۆل = کلاس
سۆمینار = جەلەسە ی عیلمی	تێیز = پایان نامە
سەمپۆزیوم = کوبوونەوہ ی حرفەیی	تایبەتمەندی = خوسیات
سەردار = سەردار عەزیزخان	تۆپی پێ = فوتبالی
شەختە = سەرما ی سەخت	تۆپی قەرئالە = باسکیتبال
قەی ناکا = ئیشکالی نیە	جیازی = جەھیزە
کەلەوا = خانوی کۆن یا پروخوا	جل = لیباس
کان = تەرک = مەعدەن	جگە = غەیری

کەلەشیـ	=	کەلەباب	=	خوروس
کۆ به رکۆی	=	موسا به قه		
کۆسپ	=	گرفتاری		
گلینکه	=	مەردومەک		
گوێزانەوه	=	عەروسی کردن		
لیوا	=	ئۆستان		
لێ گیرانەوه	=	دەعوەت		
لەش	=	بەدەن		
م . س	=	فەوقی لیسانس		
مووچه	=	حقوق		
مەلبەند	=	مەنتەقە		
میری مەزن	=	قادری مۆتەعال		
نەکەرۆز	=	کۆپۆیکە لای سەقز		
نویـن	=	لێفەوبان		
ناونیشان	=	ئادرێس		
ناخ	=	تەرک . بێخ		
وچان	=	تەعتیل		
هاوژین	=	هاوسەر		
یانە	=	ئیدارە		

ناوه رۆك

---.---.---

- ئ - سەرەتا
- ب - بەشی (۱) خالبەندی
- پ - بەشی (۲) ئەلف و بێی کوردی
- ت - بەشی (۳) ئولگوى نامەکان
- ۷
- ۹ ۱ - نامەى ما مۆستا بۆ قوتابى
- ۱۰ ۲ - وەلامى قوتابى بۆ ما مۆستا
- ۱۱ ۳ - نامەى قوتابى بۆ ما مۆستا
- ۱۲ ۴ - وەلامى ما مۆستا بۆ قوتابى
- ۱۳ ۵ - نامەى دايک بۆ کورپ
- ۱۴ ۶ - وەلامى نامەى کورپ بۆ دايک
- ۱۵ ۷ - نامەى کورپ بۆ دايک
- ۱۶ ۸ - وەلامى دايک بۆ کورپ
- ۱۷ ۹ - نامەى ھاوالى پياو بۆ ھاوالى پياو
- ۱۸ ۱۰ - وەلامى ھاوالى پياو بۆ ھاوالى پياو
- ۱۹ ۱۱ - نامەى ھاوالى کچ بۆ ھاوالى کچ
- ۲۰ ۱۲ - وەلامى نامەى ھاوالى کچ بۆ ھاوالى کچ
- ۲۲ ۱۳ - نامەى ژن بۆ مېرد
- ۲۳ ۱۴ - وەلامى نامەى مېرد بۆ ژن
- ۲۴ ۱۵ - نامەى جيران بۆ جيران
- ۲۵ ۱۶ - وەلامى نامەى جيران بۆ جيران
- ۲۶ ۱۷ - نامەى دەستگيران بۆ دەستگيران
- ۱۸ - وەلامى نامەى دەستگيران بۆ دەستگيران
- ۱۹ - نامەى ھاوالى کورپ بۆ ھاوالى کورپ

- ۲۰ - وەلامى نامەى ھاۋالى كۆپ بۆ ھاۋالى
كۆپ
- ۳۱ - نامەى قوتابى كۆپ بۆ قوتابى كۆپ
- ۳۲ - وەلامى قوتابى كۆپ بۆ قوتابى كۆپ
- ۳۳ - نامەى كچ بۆ باب
- ۳۴ - وەلامى نامەى باب بۆ كچ
- ۳۵ - نامەى وەرزىكار بۆ وەرزىكار
- ۳۶ - وەلامى نامەى وەرزىكار بۆ وەرزىكار
- ۳۷ - نامەى خوشك بۆ برا
- ۳۸ - وەلامى نامەى برا بۆ خوشك
- ۳۹ - دەۋەتنامەى برا بۆ برا
- ۴۰ - وەلامى دەۋەتنامەى برا بۆ برا
- ۴۱ - شەجەرەى زمانى كوردى
- ج - بەشى (۴) كورتە باسىك سەبارەت بەزمانى
كوردى
- ۴۶ - فەرھەنگۆك
- ۴۸ - ناۋە رۆك

ئەم كـتـيـبانـهـى نووسەر بەم زوانە دەردەچن :

- ۱ - كـتـيـبـى " هەلبژاردە " (كۆمەلەشـيـعـرـيـك) ،بەكوردى
- ۲ - جەلدى ۲ ى كـتـيـبـخـانـهـى سۆران (بيبليوگرافى كوردى) ،
بە كوردى .
- ۳ - ياساى هەتاو ، كە پۆمانىكى كوردىه
- ۴ - ناوى كوردى ، بريهتیه له ناوگهلى كور و كج بـهـه
كوردى.